

# ترجمان الحیث احکام و مسائل عید الفطر

فاروق الرحمن یزدانی امام رس جامعہ سلفیہ

الحمد لله رب العلمين والصلوة والسلام على سيد المرسلين أما بعد: فاعوذ بالله من الشيطان الرجيم . بسم الله الرحمن الرحيم.

قد افلح من تزكي . و ذكر اسم ربہ فصلی (الاعلیٰ 14:15)

ہر انسان کی زندگی عنی اور ہر دو صورتوں سے عبارت ہے پھر ہر آدمی ان موقع پر اپنے علاقے اور برادری کے رسول و ارجان اور ثقافت کے مطابق کچھ اعمال بجالاتا ہے۔

لیکن ایک مسلمان کیلئے اللہ تعالیٰ نے خوشی اور عنی دنوں صورتوں میں کچھ حدود و قیود مقرر کی ہیں اللہ تعالیٰ کے مقرر کردہ حدود و قیود اور اور امر و نواہی کا نام اسلام ہے۔ اسی اسلام کے مطابق ندیگی گزارنے کا اللہ تعالیٰ نے حکم فرمایا ہے

”یا بِهَا الَّذِينَ آمَنُوا أَدْخُلُوا فِي الْسَّلَامِ كَافِةً“ (آل بقرۃ ۲۰۸) اے ایمان والو! اسلام میں پورے کے پورے داخل ہو جاؤ۔ کیونکہ اسلام ایک مکمل ضابطہ حیات ہے جو زندگی کے ہر لمحہ پر انسان کی راہنمائی کرتا ہے اسی لئے اللہ تعالیٰ نے ارشاد فرمایا ”الیوم اکملت لكم دینکم و اتممت عليکم نعمتی و رضیت لكم الاسلام دینا“ (المائدۃ ۳) آج میں نے تمہارے لئے تمہارا دین مکمل کر دیا اور تم پر اپنی نعمت کو پورا کر دیا اور تمہارے لئے اسلام کو بطور دین پسند فرمایا ہے۔

اگر اسلام زندگی کے ہر موز پر انسان کی راہنمائی نہ کرے تو اسے مکمل اور اکمل دین کہلانے کا کوئی حق نہیں۔ اس لئے جب ہم اسلام کو مکمل دین تسلیم کرتے ہیں تو ہمیں ماننا پڑیگا کہ ہماری زندگی کے تمام مسائل کا حل اور تمام امور کیلئے راہنمائی اسلامی تعلیمات میں موجود ہیں۔

ہر مسلمان کو اللہ تعالیٰ نے سال میں دو دن خوشی کے عطا فرمائے ہیں ایک عید الفطر اور دوسرا عید الاضحیٰ کا دن ہے۔ ان سطور میں ہم عید الفطر کے مسائل کے متعلق چند گزارشات قارئین

کی خدمت میں پیش کرنے کی کوشش کرتے ہیں تاکہ اس خوشی کے مبارک دن کو قرآن و حدیث کی روشنی میں اسلامی تعلیمات کے مطابق گزار جاسکے۔

صحتۃ الفطر

رمضان المبارک کے آخر میں کچھ مال صدقہ کرنا امام اعظم حضرت محمد

رسول ﷺ نے ہر مسلمان پر فرض کیا ہے۔ حضرت عبداللہ بن عباس رضی اللہ عنہما فرماتے ہیں

”فرض دسول الله ﷺ زکوة الفطر طہرة للصیام من

الغفو الرفت و طعمة للمساكين“ (ابوداؤ ۲۳۳۱، کتاب الزکوٰۃ)

رسول ﷺ نے زکوة الفطر کو فرض کیا جو کہ روزوں کیلئے پاکیزگی ہے فضولیات اور گناہوں سے اور مساکین کیلئے کھانا ہے۔ کتب احادیث میں فطرانہ کو صدقۃ الفطر اور زکوة الفطر کہا گیا ہے جبکہ ہمارے ہاں اس کے لئے فطرانہ کا لفظ مستعمل ہے۔ اس لئے کوئی صدقۃ یا فطرانہ کہہ لے ایک ہی بات ہے۔ اور یہ فطرانہ ادا کرنا ہر مسلمان پر فرض ہے۔ خواہ چھوٹا ہو یا بڑا، مرد ہو یا عورت، امیر ہو یا غریب، آزاد ہو یا غلام کوئی بھی کلمہ پڑھنے والا اس سے مستثنی نہیں ہے۔ جیسا کہ

حضرت عبداللہ بن عمر رضی اللہ عنہما فرماتے ہیں کہ ”قال رسول الله ﷺ زکوة الفطر صاعا من تمر او صاعا من شعير على العبد والحر والذكر والانثى والصغير والكبير من المسلمين“ (بخاری ۲۰۲۱، باب فرض صدقۃ الفطر) رسول ﷺ نے ہر مسلمان پر

ایک صاع کھبوروں سے یا ایک صاع جو سے فطرانہ فرض کیا ہے خواہ آزاد ہو یا غلام، مرد ہو یا عورت چھوٹا ہو یا بڑا۔ اس لئے ہر مسلمان کو خواہ وہ روزے رکھتا ہو یا نہ رکھتا ہو فطرانہ ادا کرنا چاہیے

جو کہ ایک صاع ہے۔ آج ہمارے مروجہ طرقہ اور اوزان کے مطابق ایک صاع تقریباً دو کلو سو گرام بتا ہے۔ اس لئے احتیاط اڑھائی کلو گندم یا مارکیٹ ریسٹ کے مطابق اس کی قیمت ادا کرنی چاہیے جن علاقوں میں چاول زیادہ استعمال ہوتے ہیں وہ چاول کے حساب سے فطرانہ ادا کریں اور شہری علاقوں میں آٹے کی قیمت کے اعتبار سے فطرانہ ادا کرنا چاہیے کیونکہ فطرانہ عام اتنا ج (کھانے) کے حساب سے دیا جائے گا۔

بعض لوگ فطرانہ کی فرضیت اور وجوب کیلئے زکوة کے نصاب کی شرط لگاتے ہیں ان کا موقف

بالکل غلط اور بلا دلیل بلکہ رسول اللہ ﷺ کی حدیث مبارکہ کے خلاف ہے۔

### فسرائیں بحث

فطرانہ عید الفطر کی نماز ادا کرنے سے پہلے ادا کرنا چاہیے یہ تو یہ  
ہے کہ عید سے تین چار دن پہلے ادا کیا جائے تاکہ غرباد مسکین اس سے کما  
حق فائدہ اٹھائیں اور اپنی ضرورت کی اشیاء خذینہ کرو رہی عید کی خوشیوں میں شریک ہو جائیں مصحابہ  
کرام رضوان اللہ علیہم اجمعین کا عمل بھی یہی تھا جو کہ صحیح بخاری میں منقول ہے ”کانو یعطون قبل  
بیوم اویومین“ (بخاری ۲۰۵-۱) کہ صحابہ کرام رضوان اللہ علیہم اجمعین عید الفطر سے ایک یاد و دن  
پہلے فطرانہ ادا کر دیتے تھے۔

### عید الفطر

رمضان المبارک کے جب انتیں دن ہو جائیں تو چاند کیلہ کر عید کرنی چاہیے اگر چاند نظر نہ  
آئے تو تمیں دن مکمل کرنے چاہیں کیونکہ قمری مہینہ کبھی انتیں دن کا ہوتا ہے اور کبھی تیس دن کا۔  
عید کے دن غسل کرنا اور اچھے (خنے یاد حلے ہوئے) صاف سترے کپڑے پہنانا بہتر  
ہے حضرت عبداللہ بن عمر رضی اللہ عنہما کے متعلق روایت ہے کہ کان یغتسل یوم الفطر ان  
یغدو الی المصلى (المواصی ۷۰، کتاب العیدین)

وہ عید الفطر کے دن عیدگاہ جانے سے پہلے غسل کیا کرتے تھے۔

اسی طرح ایک دفعہ حضرت عمرؓ ایک ریشی جب لیکر نبی کریم ﷺ کی خدمت میں حاضر  
ہوئے اور عرض کیا ”یا رسول اللہ ابتع هذہ تجمل بها للعید والوفود“ (بخاری ص ۱۳۰)  
، کتاب العیدین) اللہ کے رسول ﷺ پر خرید لجھے اور عید کے موقع پر اور وفد سے ملاقات کے  
وقت زینت کے لئے پہن لیا کریں۔

یہ الگ بات ہے کہ ریشی ہونے کی وجہ سے رسول ﷺ نے وہ خریدنے سے انکار کر دیا بلکہ  
فرمایا کہ یہ تو ان لوگوں کا لباس ہے جن کا آخرت میں کوئی حصہ نہیں۔ مگر اس حدیث سے یہ مسئلہ تو ثابت ہو  
تا ہے کہ عید کے موقع پر نئے کپڑے پہنے جاسکتے ہیں۔ البتہ جس شخص کے پاس نئے کپڑے بنانے کی گنجائش  
نہ ہو وہ پرانے ہی دھوکر پہن لے اگر خوب شو میر ہو تو استعمال کرے ورنہ عام تیل ہی کافی ہے۔

عید الفطر کے دن نماز سے بہلے کچھ کھانا

نماز عید کے لئے جانے سے پہلے کچھ نہ کچھ کھالینا چاہیے بہتر ہے کوئی میٹھی چیز آدمی کھائے۔ رسول اللہ ﷺ کھجور میں کھا کر نماز عید کے لئے عیدگاہ جایا کرتے تھے۔

حضرت انسؓ بیان کرتے ہیں کہ ”کان رسول اللہ ﷺ لا یغدو يوم الفطر حتى یاکل تمرات“ (بخاری ص ۱۳۰، ا، کتاب العیدین) کہ رسول اللہ ﷺ عید الفطر کے دن کھجور میں کھائے بغیر (نماز کیلئے) نہیں نکلتے تھے۔

اگر کھجور میں یا چھوارے وغیرہ آدمی کھائیے تو پھر اسے طاق کھانے چاہیں۔ حضرت انسؓ کی دوسری روایت ہے فرماتے ہیں کہ ”ما خرج رسول اللہ ﷺ يوم فطر حتى یاکل تمرات ثلاثا او خمسا او سبعا او اقل من ذالك او اکثر من ذالك و ترا“ (متدرب حاکم ص ۲۹۶، ا، کتاب صلوٰۃ العیدین) کہ رسول اللہ ﷺ عید الفطر کے دن تین، پانچ، سات یا اس سے کم یا زیادہ کھجور میں کھائے بغیر نہیں نکلتے تھے لیکن وہ کم یا زیادہ کھجور میں بھی بہر حال طاق ہوتی تھیں۔

نماز عید کا وقت

نماز عید کا وقت سورج طلوع ہونے کے بعد شروع ہوتا ہے بہتر ہے کہ چاشت کی نماز کے وقت ادا کر لی جائے حضرت عبداللہ بن برسؓ نے فرمایا ”انا کنا قد فرغنا ساعتنا هذه و ذلك حين التسبیح“ کہ ہم تو اس وقت تک فارغ ہو جاتے تھے (یعنی رسول اللہ ﷺ کے زمانہ میں) جب انہوں نے یہ فرمایا اس وقت چاشت کی نماز کا وقت تھا۔

نماز عید کے میدان میں ادا کی جائے

عید کی نماز مسجد سے باہر کھلے میدان، عیدگاہ میں ادا کرنی چاہیے رسول اللہ ﷺ کا طرقہ مبارک یہی تھا۔ حضرت ابو عیید خدریؓ بیان کرتے ہیں کہ ”کان رسول اللہ ﷺ يخرج يوم الفطر والاضحى الى المصلى“ (بخاری ص ۱۳۱، ا، کتاب العیدین) کہ رسول اللہ ﷺ عید الفطر اور عید الاضحی کے دن عیدگاہ تشریف لے جایا کرتے تھے۔

اس کے علاوہ اور بھی کئی احادیث سے یہ بات ثابت ہے کہ رسول اللہ ﷺ عید کی نماز مسجد سے باہر عید گاہ میں ادا فرمایا کرتے تھے۔ اگر کوئی عارضہ پیش آجائے مثلاً بارش ہو یا کسی اور مجبوری کی وجہ سے عید گاہ یا کسی بھی کھلے میدان، پارک اور گراونڈ میں نماز ادا نہ کی جاسکتی ہو تو پھر مسجد میں ادا کرنا بھی جائز ہے۔ لیکن جو لوگ ہمیں پسندی کی وجہ سے کہ باہر انتظام کرنا پڑیں گا اور مسجد میں کوئی انتظام نہیں کرنا پڑتا اس لئے مسجد میں ہی پڑھ لیتے ہیں یا بعض خطیب حضرات بھی لاٹھ کی وجہ سے مسجد میں نماز عید پڑھادیتے ہیں کہ باہر لوگ کم جائیں گے لہذا مسجد میں ہی پڑھ لی جائے تاکہ پیسے زیادہ جمع ہو جائیں تو یہ غلط ہے۔ اس سے احتساب کرنا چاہیے۔

عورتوں کا عید گاہ جتنا

مردوں کے ساتھ عورتیں بھی عید گاہ میں جائیں اور باپر وہ جماعت کے ساتھ نماز عید ادا کریں۔ رسول اللہ ﷺ کے زمانہ مبارک میں عورتیں بھی عید گاہ میں جا کر نماز کی جماعت میں شریک ہوا کرتی تھیں۔ حضرت جابر بن عبد اللہ بیان فرماتے ہیں کہ ”قَامَ الْبَنِيُّ عَلَيْهِ يَوْمُ الْفَطْرِ فَصَلَى فِيمَا بَلَّأَ بَالصَّلُوةِ ثُمَّ خَطَبَ فَلَمَّا فَرَغَ نَزَلَ فَاتَّى النِّسَاءُ فَذَكَرُهُنَّ وَهُوَ يَسْتَوِ كَأَعْلَى يَدِ بَلَّاَلْ“ (بخاری ص ۱۳۱۔ ا، کتاب العیدین) رسول اللہ ﷺ نے عید الفطر کے دن پہلے نماز پڑھائی پھر خطبہ ارشاد فرمایا جب خطبہ سے فارغ ہوئے تو عورتوں کے پاس تشریف لئے گئے اور ان کو نصیحت فرمائی اور آپ نے حضرت بلالؓ کے ہاتھ پر میک لگائی ہوئی تھی۔

اس حدیث سے معلوم ہو کہ عورتیں رسول اللہ ﷺ کے زمانہ مبارک میں عید گاہ جایا کرتی تھیں۔ اس مسلسل کی اہمیت کا اندازہ آپ اس سے بھی لگاسکتے ہیں کہ رسول اللہ ﷺ نے ان عورتوں کو بھی عید گاہ جانے کی تاکید فرمائی جن کے پاس اپنی چادر بھی نہیں اور انہیں بھی جنہوں نے نماز ادا نہیں کرنی۔ چنانچہ حضرت ام عطیہ رضی اللہ عنہا بیان فرماتی ہیں ”امرونا رسول الله ﷺ ان نخر جهن فى الفطر والاضحى العواتق والحيض وذوات الخدور فاما الحيض فىعتزلن الصلوة ويشهدن الخير ودعوة المسلمين فقلت يا رسول الله ﷺ احدنا لا يكون لها جلباب قال لتلبسها اختتها من جلبابها“ (مسلم ص ۲۹۱۔ ا، کتاب صلوة

العیدین) رسول ﷺ نے ہمیں حکم فرمایا کہ ہم جوان لڑکیوں اور جیض والی عورتوں کو عید الفطر اور عید الاضحیٰ (کے دن عیدگاہ) لے کر جائیں۔ البتہ جیض والی عورتیں نماز سے الگ رہیں اور مسلمانوں کی دعا اور خیر میں شریک ہوں۔ (ام عطیہ کہتی ہیں) میں نے عرض کی اللہ کے رسول ﷺ ہم میں سے کسی کے پاس چادر نہ ہوتا پھر؟ آپ ﷺ نے فرمایا کہ اس کی بہن اس کو اپنی چادر اور ہادے۔

اس نے رسول ﷺ کے حکم کا پاس کرتے ہوئے عورتوں کیلئے بھی عیدگاہ میں پردے کا اہتمام کرنا چاہیے اور عورتوں کو بھی بہانہ بازی کرنے کی بجائے عیدگاہ میں جانا چاہیے۔

### تکمیلات

عیدگاہ میں جاتے ہوئے اور عیدگاہ سے واپس آتے ہوئے بلند آواز سے تکمیلات کہتی ہیں۔ بعض صحابہ کرام تو شوال کا چاندنظر آنے کے ساتھ ہی تکمیلات کہتی شروع کر دیتے تھے اس لئے بہتر یہی ہے کہ عید کی رات سے ہی تکمیلات کی جائیں۔ تکمیل کے الفاظ یہ ہیں "الله اکبر اللہ اکبر لا اله الا الله و الله اکبر اللہ اکبر و لله الحمد"

### عیدگاہ میں نماز نماز

عید کی نماز صرف دور کعتین ہے خواہ عید الفطر ہو یا عید الاضحیٰ۔ اس نے عیدگاہ میں صرف یہی دور کعتین ادا کی جائیں گی نماز عید سے پہلے یا بعد میں عیدگاہ میں کوئی نماز نہیں پڑھی جائے گی۔ حضرت عبداللہ بن عباس رضی اللہ عنہما بیان کرتے ہیں "ان النبی ﷺ صلی اللہ علیہ وسلم وَاخْرُجْ مِنَ الْمَسْجِدِ بَعْدَ صَلَوةِ عِيدِ الْفُطْرِ وَلَا يَرْجِعْ بَعْدَهُ إِلَيْهِ" (بخاری ص ۱۳۱۔ ا، کتاب يوم الفطر رکعتین لم يصل قبلها ولا بعدها)۔

(العیدین) نے شک نبی کریم ﷺ نے عید الفطر کے دن دور کعتین پڑھیں آپ نے اس سے پہلے اور اس کے بعد کوئی نماز نہیں پڑھی۔

اس حدیث کی وجہ سے ہمیں بھی عیدگاہ میں نماز عید کے علاوہ نوافل پڑھنے سے اعتناب کرنا چاہیے۔

### نماز عید کیلئے اذان یا افتاء مت

عید کی نماز کیلئے نہ تو اذان ہی کہی جائے گی اور نہ ہی اقامت۔ حضرت جابر بن بشرہؓ بیان

کرتے ہیں ”صلیت مع رسول اللہ ﷺ العیدین غیر مرہ و لا مرتبین بغیر اذان و لا اقامۃ“ (مسلم ص ۲۹۰، ۱۔ کتاب صلوٰۃ العیدین) کہ میں نے ایک یاد و مرتبہ نہیں بلکہ کمی مرتبہ رسول ﷺ کے ساتھ عیدین کی نماز بغیر اذان اور اقامۃ کے پڑھی۔

(۱۶) اس حدیث سے معلوم ہوا کہ عید کی نماز کیلئے اذان اور اقامۃ نہیں کہی جائیں گی۔

### نماز عید کی رکعتیں

نماز عید کی صرف دور کعیں ہیں جیسا کہ حضرت عمر رضی اللہ عنہ بیان کرتے ہیں ”صلوة السفر رکعتان و صلوٰۃ الاضحی رکعتان و صلوٰۃ الفطر رکعتان و صلوٰۃ الجمعة رکعتان تمام غیر قصر علی لسان النبی ﷺ“ (نسائی ص ۱۸۷، ۱۔ کتاب صلوٰۃ العیدین) نماز سفر دور رکعت ہے اور عید الاضحی کی نماز دور رکعت ہے اور عید الفطر کی نماز دور رکعت ہے اور جمعہ کی نماز بھی دور رکعت ہے مکمل ہے قصر نہیں۔ حضرت محمد ﷺ کے فرمان کے مطابق

### نماز عید کا طریق

عید کی نماز عام دور رکعت نماز کی طرح ہی ادا کی جائے گی فرق صرف یہ ہے کہ عام نمازوں کی نسبت عید کی نماز کی دونوں رکعتوں میں بارہ تکبیریں زائد کی جائیں گی۔ سات پہلی رکعت میں قرات شروع کرنے سے پہلے اور پانچ دوسری رکعت میں قرات شروع کرنے سے پہلے۔ جیسا کہ حضرت عمرو بن شعیب کی روایت میں ہے ”ان النبی ﷺ کبر فی عید ثنتی عشرة تکبیرۃ سبعاء فی الاولی و خمسا فی الآخرة و لم يصل قبلها ولا بعدها“ (الفتح الربانی ۶۔ ۱۳۰، ۱۳۱) بے شک رسول ﷺ نے عید کی نماز میں بارہ تکبیریں کہیں سات پہلی رکعت میں اور پانچ دوسری رکعت میں اور آپ ﷺ نے اس سے پہلے اور اس کے بعد کوئی نماز نہیں پڑھی۔

ایک دوسری روایت میں رسول ﷺ نے فرمایا ”التكبير فی الفطر سبع فی الاولی و خمس فی الآخرة و القراءة بعد هما كلیتهما“ (ابوداؤد ص ۱۷۰، ۱۔ باب التکبیر فی العیدین) عید الفطر کی پہلی رکعت میں سات تکبیریں ہیں اور دوسری میں پانچ اور قرات دونوں رکعتوں کی تکبیروں کے بعد ہے۔

رسول اللہ ﷺ کی سنت مبارکہ یہ ہے کہ عید کی نماز پہلے ادا کی جائے خطبہ بعد میں پڑھا جائے۔ حضرت عبد اللہ بن عباسؓ میان کرتے ہیں کہ ”شہدت العید مع رسول اللہ ﷺ“ وابی بکر و عمر و عثمان رضی اللہ عنہم فکلہم کانوا یصلوں قبل الخطبة“ (بخاری ۱۳۱، ۱۔ کتاب العیدین، مسلم ۲۸۹، ۱۔ کتاب صلوٰۃ العیدین) میں رسول اللہ ﷺ حضرت ابو بکر، حضرت عمر اور حضرت عثمان رضی اللہ عنہم کے ساتھ عید کے موقعوں پر حاضر ہوا وہ سب نماز عید خطبہ سے پہلے ادا فرماتے تھے۔ اس حدیث مبارکہ سے معلوم ہوا کہ عید کے دن پہلے نماز پڑھنی چاہیے بعد میں خطبہ آج کل کچھ لوگوں نے یہ سلسلہ شروع کیا ہے وہ پہلے خطبہ دیتے ہیں بعد میں نماز پڑھتے ہیں حالانکہ یہ طریقہ رسول اللہ ﷺ کے مبارک طریقے کے خلاف ہے۔

### راستہ تبدیل کرنا

رسول اللہ ﷺ عید کی نماز ادا فرمانے کے لئے جب عید گاہ تشریف لے جاتے تو واپس پر آپ راستہ تبدیل کر لیتے تھے۔ جیسا کہ حضرت جابر رضی اللہ عنہ میان کرتے ہیں ”کان النبی ﷺ اذا کان يوم عید خالف الطريق“ (بخاری کتاب العیدین ۱۳۲) رسول اللہ ﷺ جب عید کا دن ہوتا تو (آنے جانے میں) راستہ کو تبدیل کرتے۔ اس لئے ہمیں بھی چاہیے کہ جب ہم عید گاہ سے واپس آئیں تو جس راستے گئے تھا اس کے علاوہ کسی دوسرے راستے سے واپس آئیں۔

### عید کے دن روزہ رکھنا

عید کے دن عید الفطر ہو یا عید الاضحیٰ رسول اللہ ﷺ نے روزہ رکھنے سے منع فرمایا ہے چنانچہ حضرت عائشہؓ میان کرتی ہیں ”نهی رسول اللہ ﷺ عن صومین يوم الفطر و يوم الاضحیٰ“ (مسلم ۳۶۰۔ کتاب الصیام) رسول اللہ ﷺ نے دو دنوں کا روزہ رکھنے سے منع فرمایا ایک عید الفطر اور دوسرا عید الاضحیٰ کا دن اس لئے ہمیں بھی ان دو دنوں کا روزہ رکھنے سے اجتناب کرنا چاہیے بعض لوگ عید الاضحیٰ کے دن قربانی کے گوشت تک کچھ کھاتے پیتے نہیں اور کہتے ہیں ہمارا روزہ ہے ہم قربانی کے گوشت سے افطار کریں گے ان کا یہ کہنا درست نہیں اس لئے اس

سے پرہیز کرنا چاہیے۔

چاند کی اطلاع عید کے دن

اگر انیس رمضان المبارک کی شام کو چاند نظر نہیں آیا وہ سرے دن لوگوں نے تمیں رمضان المبارک سمجھ کر روزہ رکھ لیا بعد میں انہیں اطلاع طی کر رات کو چاند نظر آ گیا تھا تو پھر وہ لوگ تصدیق کرنے کے بعد روزہ افطار کر لیں۔ اگر یہ اطلاع زوال آفتاب سے پہلے مل گئی ہے تو نماز عید بھی ادا کر لیں اور اگر یہ اطلاع زوال آفتاب کے بعد مل ہے تو عید کی نماز اگلے دن ادا کریں البتہ روزہ ضرور چھوڑ دیں۔

صحابہ کرام رضوان اللہ علیہم السلام جمعین بیان کرتے ہیں "غُمَ عَلَيْنَا هَلَالُ شَوَّالٍ فَاصْبُحْنَا صَيَاماً فَجَاءَ رَكِبٌ مِنْ أَخْرَى النَّهَارِ فَشَهَدَ وَاعْنَدَ رَسُولَ اللَّهِ عَلَيْهِ السَّلَامُ أَنَّهُمْ رَأَوْا الْمَهْلَلَ بِالْأَمْسِ فَأَمَرَ رَسُولُ اللَّهِ عَلَيْهِ السَّلَامُ إِنْ يَفْطُرُوا مِنْ يَوْمِهِمْ وَإِنْ يَخْرُجُوا عَيْدَهُمْ مِنَ الْفَدَى" (الفتح الرابی ۹- ۲۲۲ کتاب الصائم)

ایک مرتبہ ہمیں بادلوں کی وجہ سے شوال کا چاند کھائی نہ دیا تو ہم نے وہ سرے دن صبح کو روزہ رکھ لیا دن کے پچھلے پہر ایک قافلہ آیا انہوں نے رسول اللہ علیہ السلام کے پاس گواہی دی کہ انہوں نے گذشتہ روز چاند دیکھا ہے تو رسول اللہ علیہ السلام نے لوگوں کو حکم دیا کہ روزہ افطار کر لیں اور اگلے دن عید کی نماز کیلئے نہیں۔

بھنسے کے دن عید

جمع کا دن اللہ تعالیٰ نے مستقل طور پر ایک بارکت دن مقرر فرمایا ہے کتب احادیث میں جمع کے دن کو عید کا دن بھی کہا گیا ہے۔ بسا واقعات ایسا ہوتا ہے کہ عیدین میں سے کوئی عید جمع کے دن ہو جاتی ہے تو اس دن اللہ تعالیٰ مسلمانوں کیلئے دو عیدیں جمع فرمادیتے ہیں جو زیادہ برکت کی علامت ہے ناکہ نجومست کی۔ جیسا کہ بعض جاہل یا کمزور عقیدہ کے لوگوں کا خیال ہے کہ جمع اور عید اگر اکٹھے آ جائیں تو برکت نہیں ہوتے بلکہ یہ بھاری ہوتے ہیں اور سب سے پہلے یہ بدنگوئی ایوب خان کے دور حکومت میں پیدا ہوئی حالانکہ ایسا نہیں ہے۔

اگر کبھی ایسا ہو جائے کہ عید الفطر یا عید الاضحیٰ جمع کے دن آ جائیں تو امام کا ناتھ حضرت محمد علیہ السلام کا طریقہ مبارک تھا کہ نماز عید تو دستور کے مطابق ادا کی جائے البتہ نماز جمع جو ادا کرنا چاہتا ہے وہ خطبہ جمع میں حاضر ہو جائے اور جو اس دن جمعہ ادا نہیں کرنا چاہتا اسے اجازت ہے کہ وہ جمع کی بجائے نماز ظہرا دا کرے۔ "اجتمع عید ان علی عهد رسول اللہ علیہ السلام فصلی با

لناس ثم قال من شاء ان ياتى الجمعة فلياتها و من شاء ان يدخل فليدخلف ” (ابن ماجہ ۹۲ باب ما جاء في اذ جمع العيدان في يوم) کرسول اللہ علیہ السلام کے زمانہ مبارک میں دعیدیں (جمع و عید) آئیں ہو گئیں تو رسول اللہ علیہ السلام نے لوگوں کو (عید کی) نماز پڑھائی پھر ارشاد فرمایا کہ جو جمع

پڑھنا چاہے پڑھ لے اور جو جمع کے لئے نہ آنا چاہے وہ نہ آئے۔

اس حدیث سے معلوم ہوا کہ اگر جمع کے دن عید آجائے تو نماز جمع کو چھوڑنے کی رخصت ہے کہ اس دن جمع کی بجائے ظہر کی نماز ادا کر لی جائے۔ البتہ مسجد میں خطبہ جمع ضرور ہونا چاہیے تاکہ جو لوگ جمع پڑھنا چاہتے ہیں انہیں کسی قسم کی دشواری نہ ہو۔

### شوال کے روزے

عید الفطر کے بعد شوال کے چھروزوں کی بہت فضیلت احادیث مبارکہ میں بیان ہوئی ہے یہ روزے رکھنا کوئی فرض اور ضروری نہیں لیکن ان کا ثواب بہت زیادہ ہے۔ حضرت ابوالیوب النصاریؓ بیان کرتے ہیں ”ان رسول الله ﷺ قال من صام رمضان ثم اتبعه ستامن شوال کان كصيام الدهر“ (مسلم ۳۶۹۔ کتاب الصائم) بے شک رسول اللہ علیہ السلام نے فرمایا کہ جس شخص نے رمضان المبارک کے روزے رکھ کر پھر ان کے بعد شوال کے چھروزوے رکھ کر تو وہ ایسے ہی ہے جیسا کہ اس نے سارے اسال روزے رکھے۔

اس لئے ہمیں کوشش کرنی چاہیے کہ رمضان المبارک کے بعد یہ روزے بھی رکھ لیں تاکہ ہم اللہ تعالیٰ سے اجر و ثواب کے مستحق تھبیریں کیونکہ اس دنیا میں جتنے زیادہ اچھے اعمال کریں گے آخرت میں اتنا ہی زیادہ فائدہ ہو گا لیکن یہ یاد رہے کہ یہ اجر و ثواب اس شخص کیلئے ہے جو رمضان المبارک کو اللہ تعالیٰ کی مرضی کے مطابق رسول اللہ علیہ السلام کے طریقے کے مطابق گزارتا ہے اور اپنے آپ کو خصوصی طور پر نافرمانی سے بچاتا ہے۔

اللہ ہم سب کو عیدین سمیت زندگی کی تمام خوشیاں کتاب و سنت کی تعلیمات کے مطابق گزارنے کی توفیق فرمائے۔ آمین یا رب العالمین

اللهم وفقنا لاما تحب و ترضي